



១២ - រឿង គ្រូ និង សិស្ស

ប្រជុំរឿងព្រេងខ្មែរ



ភាគ ១

មានភិក្ខុមួយអង្គគង់នៅវត្ត មានកូនសិស្សតែម្នាក់ឈ្មោះអាផ្នួញ ។ អាផ្នួញខិតខំណាស់ គ្រូល្ងង់ណាស់ឆោតច្រើន គ្មានឧបាសកណាម្នាក់អានយកចង្ហាន់ស្លាបាវី ទៅប្រគេនឬនិមន្តឆាន់ផ្ទះដល់ម្តងឡើយ លោកនោះក្រលំបាកពន់ពេកតែលោកមានជីវិតមួយ ។

ថ្ងៃមួយលោកនោះពិចារណាថា «សព្វថ្ងៃនេះគ្មានឧបាសក ឧបាសិកាគេប្រគេនវត្តអ្វីឆាន់សោះ ហើយដូច្នេះគួរអញទិញវត្ថុផ្សេងៗយកមកទុកឆាន់កុំឲ្យលំបាក» ។ គិតដូច្នេះហើយក៏ប្រាប់កូនសិស្សថា «អាផ្នួញឯងចាប់ដំរីមក ហើយឯងទៅផ្សារនឹងអញរកទិញវត្ថុផ្សេងៗយកមកទុកឆាន់»។ កូនសិស្សទៅចាប់ដំរីបានមកគ្រូនិងសិស្សក៏ឡើងជិះដំរីទៅផ្សារ។ លុះទៅដល់គ្រូប្រាប់សិស្សថា «ឯងទិញវត្ថុអ្វីដែលទុកបានយូរមិនខូច»។ អាផ្នួញជាសិស្សក៏ទិញអំបិលមួយច្រកកាវុងស្រេច ។ គ្រូឃើញសួរថា «ហេតុដូចម្តេចក៏ឯងទិញតែអំបិល មិនទិញត្រីឆ្អើរ ត្រីងៀតផង?»។ កូនសិស្សទូថា «អមបិលទុកបានយូរ មិនចេះខូច បានជាខ្ញុំព្រះករុណាទិញ»។ គ្រូឆោតល្ងង់ណាស់ក៏ស្ងៀម ។ គ្រូឡើងបរដំរីមកវិញសិស្សក៏អំបិលដើរពីក្រោយ ដល់ពាក់កណ្តាលផ្លូវគ្រូមើលទៅសិស្ស ឮសូរដង្ហែកដូចជាស្រួលក៏សួរថា «អាផ្នួញ ! អញមើលទៅឯងកំបិលដូចជាស្រួលឬយ៉ាងណា?»។ សិស្សទូលថា «ព្រះករុណា ! ស្រួលណាស់ហើយស្រាសផង» ។ លោកគ្រូប្រាប់សិស្សថា «ឯងជិះដំរីអញកំបិលដើរក្រោយ» ។ លោកគ្រូថាហើយ ចុះពីលើដំរីមក សិស្សក៏ឡើងជិះដំរីទៅ ។ លោកគ្រូប្រាប់ថា «ឯងបរដំរីទៅចាំអញម្តប់ឈើមុខ» ។ សិស្សបរដំរីទៅ

ដល់ម្តប់ឈើក៏មិនឈប់ចាំគ្រូ បរហូតដល់វត្ត ។ លោកគ្រូកំបិលដើរតាមក្រោយ ដោយអំបិលនោះធ្ងន់ណាស់ លោកគ្រូកំបិលឈប់ៗ បែរមើលទៅសិស្សមិនឃើញក៏គិតថា «ចាំក្រោយសឹមនាំសឹមនាំសិស្សមកយក» ហើយយកអំបិលទៅលាក់ក្នុងព្រៃ មុននឹងលាក់លោកគិតថា «ទីនេះបើសិនជាមានគេមករកជម្រកឃើញ គេនឹងយកអំបិលនេះអស់មិនខាន គួរតែរកទីណាដែលកំបាំងភ្នែកអ្នកទាំងពួង គឺមានតែក្នុងទឹកទើបគេមើលមិនឃើញ» ហើយក៏យកអំបិលទាំងពីរកាវុងទៅលាក់ទុកក្នុងទឹកហើយដើរទៅ ។ លុះដល់សួរសិស្សថា «ហេតុដូចម្តេចក៏ឯងមិនចាំអញ?» ។ សិស្សទូលថា «ខ្ញុំព្រះករុណាបរដំរីមកប្រុងចាំលោកគ្រូដែរតែដំរីមិនព្រមចាំសោះ អង្វរដូចម្តេចក៏វាមិនព្រម វាប្រឹងដើរដល់វត្តទើបឈប់» ។ សិស្សសួរគ្រូថា «លោកគ្រូទុកអំបិលឯណា?» ។ គ្រូប្រាប់ថា « អញលាក់ទុកនៅទីឯណោះអញកាច់ដើមឈូកដោតជាសម្គាល់»។

ព្រឹកឡើងនាំកូនសិស្សទៅយកអំបិលវិញ លុះដល់ប្រាប់សិស្សថា«អញលាក់ទុកក្នុងត្រពាំងនេះ»។ សិស្សលាន់មាត់ថា «ម៉ែអើយ ! វាលាយអស់ហើយ!»។ អាផ្នួញក៏ចុះទៅ យកអំបិលលើកកាវុងទាំងពីរឡើងរលាយអស់គ្មានសល់ ចំណងដែលចងមាត់កាវុងដាច់អស់ ឃើញត្រឹកព្នុះមួយនៅក្នុងកាវុងនោះ។ សិស្សទូលលោកគ្រូថា «មានត្រឹកព្នុះមួយនៅក្នុងកាវុង វាស៊ីអំបិលអស់ទៅហើយ»។ យកត្រីនិងកាវុងប្រគេនគ្រូមើល។ លោកគ្រូឃើញត្រីខឹងណាស់ក៏ទះកំផ្លៀងមុតដៃនឹងផ្ទាំងត្រីជាប់ ។ ពិសត្រីចាប់ពើតឈឺខ្លាំងពេក លោកគ្រូថា «ឯងចាប់ត្រីដកផ្ទាំងវាឆាប់ត្បិតអញឈឺណាស់» ។ សិស្សក៏ចាប់ដកទាញស្ទើរតែមិនរួច ។ លុះដករួចឈាមហូរជាខ្លាំង ពិសត្រីតែឈឺខ្លាំងឡើង លោកគ្រូនាំកូនសិស្សទៅវត្តវិញយកទាំងកាវុង និងត្រីកព្នុះទៅផង ដល់ទៅវត្តប្រាប់សិស្សថា «អាផ្នួញ ឯងដាំបាយមួយឆ្នាំង អាំងត្រីកព្នុះនោះឲ្យឆ្អិនជាឆាប់អញនឹងឆាន់» ។ លុះពិសអស់ចាប់ពើតលោកគ្រូក៏សម្លឹងលាក់ទៅ ។

ឯអាផ្នួញ ក៏ដាំបាយអាំងត្រីឆ្អិន ហើយបរភោគអស់ទុកតែបាយមួយពំនូត និងឆ្អឹងត្រីក្នុងចានគ្រប តែវាគ្របមិនឲ្យជិត ។ លោកគ្រូភ្ញាក់ឡើងប្រាប់សិស្សថា «ឯងយកបាយនិងត្រីមកឆាន់» អាផ្នួញក៏ធ្វើដាក់វិយាដូចជាទៅយកបាយប្រគេនលោកគ្រូរួចមកវិញទូលថា «បាយនិងត្រីរុយស៊ីអស់ហើយ នៅសល់តែមួយពំនូត និងឆ្អឹងត្រី» លោកគ្រូជឿឥតសង្ស័យដោយឆោតល្ងង់ក៏ឲ្យពាត់ផ្តោតមួយមកសិស្សថា «ឯងយកពាត់វាយរុយកុំឲ្យវានៅលើកុដិ» អាផ្នួញជាសិស្សក៏វាយរុយមិនឈប់ ។ គ្រានោះមានរុយទុំច្រមុះគ្រូ វាយ

ទៅមិនត្រូវរយ ត្រូវចម្រុះត្រូវបែកឈាមហូរខ្លាយ ។ សិស្សភ័យណាស់រត់ទៅដល់ផ្ទះ និយាយប្រាប់ឪពុកម្តាយតាមរឿង ។ ឪពុកម្តាយប្រាប់កូនឲ្យមកវត្តវិញ កូនប្រកែកមិនព្រមមក ។ លោកគ្រូទៅតាមក៏វាមិនហ៊ានមកដោយខ្លាចត្រូវវាយ ។ ថ្ងៃមួយ លោកគ្រូតាំងពិធីសូត្រមន្តអាគមស្នេហ៍បន្ទប់ចិត្តសិស្សឲ្យមក ។ អាជ្ញាធរជាសិស្សបានដឹងថាគ្រូតាំងពិធីសូត្រមន្តដូច្នេះ ក៏មកវត្តវិញ ដើម្បីឲ្យគ្រូជឿថាស្នេហ៍ពូកែ ។ លុះដល់វត្តវិញដើរលបៗចូលទៅឃើញគ្រូកំពុងតែអង្គុយសូត្រមន្ត ក៏សួរលោកគ្រូថា «លោកគ្រូធ្វើអ្វី?» ។ គ្រូកុហកថា «អញសូត្រមន្តអាគមបំបាំងខ្លួនព្រោះអញទើបរៀនពីគេ» ។ ហើយលោកគ្រូគិតថា «ស្នេហ៍អញពូកែមែនបានជាសិស្សអញវាមក» ។ លុះព្រឹកឡើងសិស្សដាំបាយធ្វើម្ហូបស្រេចទូលថា «ចង្កាន់ឆ្អិនហើយ» ។ លោកគ្រូថា «បើដូច្នេះឯងលើកយកឲ្យអញឆាន់» ។ អាជ្ញាធរក៏លើកមកប្រគេន ធ្វើជាមើលមិនឃើញ ដាក់ថាសទៅលើក្បាលលោកគ្រូស្រែកថា «អាជ្ញាធរ ! ហេតុម្តេចក៏យកថាសមកដាក់លើក្បាលអញ?» ។ សិស្សទូថា «ខ្ញុំព្រះករុណាមើលមិនឃើញ» ។ លោកគ្រូងាកចេញអាជ្ញាធរក៏ដាក់លើក្បាលគ្រូទៀត ។ លោកគ្រូថា «អាឯងដាក់ថាសលើក្បាលអញទៀតហើយ» ។ សិស្សថា «ខ្ញុំព្រះករុណាសូមទោសព្រោះមើលមិនឃើញ» ។ លោកគ្រូជឿថាខ្លួនរៀនស្នេហ៍ៗពូកែប្រាកដឥឡូវកុហកវាថា តាំងពិធីមន្តអាគមបំបាំងខ្លួនវិញ ក៏ទៅជាពូកែគេមើលមិនឃើញប្រាកដមែន គួរទន្ទេញឲ្យចាំកុំឲ្យភ្លេច ។ អាជ្ញាធរលុះប្រគេនចង្កាន់ត្រូវ ឆាន់រួចហើយ វាលើកមកបរិភោគខ្លួនវា ។ ថ្ងៃក្រោយមានឧបាសកគេនិមន្តលោកគ្រូទៅឆាន់ឯផ្ទះ ។ អាជ្ញាធរទូលថា «បើលោកគ្រូនិមន្តទៅឆាន់ផ្ទះគេ កុំស្លៀកស្បង់ឲ្យចាស់ខូចឥតអំពើឃ្លុំតែចីពរបានហើយ គេមើលមិនឃើញទេ ត្បិតលោកគ្រូចេះមន្តអាគមបំបាំងខ្លួនពូកែណាស់ អ្នកណានឹងមើលឃើញ» គ្រូក៏ជឿតាមពាក្យសិស្ស ។ លុះព្រឹកឡើង លោកគ្រូប្រាប់សិស្សថា «ឯងតាមអញទៅឆាន់ឯផ្ទះឧបាសក» រួចលោកឃ្លុំតែចីពរមិនស្លៀកស្បង់ដោយគិតថា «ឃ្លុំតែចីពរបានហើយ ព្រោះមន្តអាគមអញពូកែណាស់ នរណានឹងមើលកេរ្តិ៍ខ្មាស់ឃើញ» រួចនាំកូនសិស្សទៅ ។ លុះទៅដល់ឧបាសកនិមន្តឡើងលើផ្ទះហើយ គេលើកចង្កាន់មក ដើម្បីប្រគេនលោកឆាន់ ដោយលោកមិនបានស្លៀកស្បង់ អង្គុយមិនស្រួលងាកធ្វេងងាកស្តាំក៏លេចកេរ្តិ៍កណ្តាលវាល ។ ឧបាសកឃើញដូច្នេះគេក៏នាំគ្នាសើចហើរលាន់ ។ លោកគ្រូពុំទាន់ឆាន់ចង្កាន់មានចិត្តខ្មាស់គេណាស់ ក៏ចុះពីលើផ្ទះត្រឡប់ទៅវត្តវិញជេរបន្ទោសសិស្សថា «អាឯងមិនឲ្យអញស្លៀកស្បង់ ឥឡូវខ្មាស់គេណាស់» អាជ្ញាធរទូលថា «លោកគ្រូកុំខ្មាស់និងខ្ញុំព្រះករុណា រឿងនេះប្រហែលជាខុសត្រណមទេឬ?» ។ លោកគ្រូសួរថា "ឯងឃើញអញខុសត្រណមដូចម្តេច?" ។ អាជ្ញាធរសួរថា «លោកគ្រូនិមន្តទៅឆាន់ទៅតាមផ្លូវណា?» ។ លោកគ្រូប្រាប់ថា «អញកាលទៅចេញផ្លូវកើត» ។ សិស្សថា «ឱ ! ច្បាស់ជាលោកគ្រូខុសត្រណមហើយ» ។ ថ្ងៃមុនលោកគ្រូប្រាប់ខ្ញុំព្រះករុណាថា «បើរៀនមន្តអាគមទាំងពួងត្រូវឲ្យតមស៊ីផ្លែស្លឹក សូម្បីតែមុជក្រោមដើមស្លឹកក៏មិនបាន វាសាបមន្តអាគម ឥឡូវលោកគ្រូមុជក្រោមដើមស្លឹកបានជាខុសត្រណម សាបអាគមអស់ ហេតុនេះបានជាគេឃើញកេរ្តិ៍ខ្មាស់លោកគ្រូ» ។ លោកគ្រូបានស្តាប់ដូច្នេះហើយ ក៏ថា «ឱ ! អាជ្ញាធរអញភ្លេចតមបានយ៉ាងហ្នឹង ឯងថានោះពិតប្រាកដហើយ» ។ លោកគ្រូនោះដោយឆោតល្ងង់ក៏ជឿជាក់ឥតសង្ស័យ ។ តាំងពីនោះមកអាជ្ញាធរជាសិស្សនៅបម្រើគ្រូដោយសុខសប្បាយ ។

ស្លុតស្តាប់ រឿងមានកំពុង អាយុយិនយូរ

កម្ពុជសុរិយា លេខ ៤- ៥ - ៦ ឆ្នាំ ១៩៣៩ ទំព័រ ៧១ គ្មានឈ្មោះអ្នករៀបរៀងទេ ។

Top-Tablets bei o2

Exklusive Tablets mit o2 Go Flat. Jetzt günstig mobil bei o2 sichern.



 +1 Recommend this on Google

Top-Tablets bei o2

Exklusive Tablets mit o2 Go Flat. Jetzt günstig mobil bei o2 sichern.

ចង់បាននូវរឿងព្រេងថ្មីៗទេ? សូមសរសេរអីមែលក្នុងប្រអប់នេះ

Email address...

ចង់បាន

នាំមកជូនលោកអ្នកដោយ

Moly Collection
គុណភាព និងទំនុកចិត្ត

នាំចូលនូវផលិតផលល្អ និង **TOP GRADE** ដែលមានគុណភាព
ពីសហរដ្ឋអាមេរិកនិងប្រទេសផ្សេងៗ, ទំនាក់ទំនង៖ 012 90 51 50
Facebook/instagram: **molycollection**
website: **www.molycollection.com**

